



Il-Beatu Ġorġ Preca u t-tagħlim Nisrani

Fi tmiem is-Seklu 19 u l-bidu tas-Seklu 20 kien hemm ftit tagħlim, u n-nuqqas kien jinħass. Il-poplu kien twajjeb, hafna kienu jmorru l-quddies filghodu jew jiehdu l-barka sagramentali fil-ghaxija iżda mill-bqija ftit kien jimpurtahom biex jitghallmu r-religjon.

Il-ftit katekiżmu ma kienx ta' livell mixtieq ghax kien imholli f'idejn is-sagristan jew xi mara twajba jekk mhux f'idejn l-abbatini. Kienu huma stess minghajr formazzjoni soda.

Darba waqt lezzjoni tal-katekiżmu, li kien qiegħed imexxi s-sagristan, tifel għolla jdejh u staqsa: "Alla min għamlu?" Is-sagristan, bla qagħad joqgħod jaħsibha darbtejn wieġbu: "Alla sar waħdu!"

Kienet ereżija! Kien żball ta' sagristan, li permezz tiegħu Dun Ġorġ Preca ra l-bżonn li l-poplu jitghallm.

Għal Dun Ġorġ, il-tagħlim nisrani kien l-iskop ta' hajtu, għalhekk biss kien iħoss li qiegħed jeżisti fid-dinja. Dan għaliex kif jgħid **"Min iħobb lil Alla ma jkunx kuntent li jħobbu waħdu!"**

Kien miġnun wara t-tagħlim. Iqum jew jorqod, mohhu kien il-ħin kollu jtambar fuq kif se jwassal it-tagħlim tal-fidi liż-żghar u lill-kbar, kemm f'Malta u (aktar tard) barra minn pajjiżna. Il-tagħlim kien hajtu.

Kien għalhekk li fis-7 ta' Marzu 1907, il-Beatu Ġorġ Preca fetaħ l-ewwel dar tat-tagħlim gewwa l-Hamrun. Dakinhar, lil dawk prezenti f'din id-dar,

Dun Ġorġ qallilhom: **"Xerrdu ma' kullimkien, bil-kelma u bl-eżempju, d-dawl tad-duttrina tas-saħħa, u intom għad tiddu bħal kwiekeb."**

U int li qiegħed taqra...

Kemm int lest / lesta, bħala ġenitur, li tiehu interess fit-tagħlim tal-katekiżmu li jiehdu t-fal tiegħek? Tghid inti wiehed / wahda minn dawk li tinsisti tant



Party organizzat għat-tfal subien u bniet li għamlu l-ewwel tqarbina fis-sala tač-ċentru parrokkjali - 6 ta' Lulju 2003

għat-tagħlim akkademiku tat-tfal tiegħek, bil-konsegwenza li tinsa' t-tagħlim kateketiku?

U meta r-Rettur, flimkien mal-katekisti, jsejhulek sabiex tattendi xi laqgħa, iġġibha xejn bi kbira? Tkun xejn hafif / hafifa li iġġib xi skuża?

U wara l-Grizma, uliedek ikunu fost dawk, li ma jibqggu

jattendu għat-tagħlim ghax issa jafu biżżejjed?!?

Tfittex int ukoll li tkun għalliem / għalliema kemm bil-kelma kif ukoll bl-eżempju?

Mela ejjew flimkien, ġenituri u katekisti, nghinu lil xulxin biex lil dawn uliedna noffruhom ambjent nadif u sabih fejn fih jaraw wiċċ il-Mulej Ġesu' jitbissmilhom.

Ġesu' hemm ikun fil-klassijiet tagħna... Ikun qiegħed jistenna li jiltaqa' ma' wliedek... Ġesu' se jzomm l-appuntament tiegħu anke wara l-Grizma... Uliedek se jagħmlu l-istess?

Il-Paċi magħkom
Vincent Bartolo
Superjur